

1 نیچے دی گئی عبارت کو پڑھ کر اشاروں کی مدد سے تقریباً 100 الفاظ کا خلاصہ جہاں تک ممکن ہو، اپنے الفاظ میں لکھیں۔

اگر سفر کی تکالیف کو مد نظر رکھا جائے تو یہ دوزخ ہے۔ لیکن اس کے فوائد پر نگاہ دوڑائی جائے تو یہ کامیابی و فتح کا ایک وسیلہ نظر آتا ہے۔ سیر و سیاحت سے انسانی عقل اور سوجھ بوجھ میں بے پناہ اضافہ ہوتا ہے اور اس کے ذریعے انسان بہت سا علم اور تجربہ حاصل کرتا ہے۔ سچ تو یہ ہے کہ فوائد کے مقابلے میں انسان اپنی تکالیف کو بھول جاتا ہے۔ گھر سے دوری اور عزیز واقارب کی جدائی اور مالی نقصان کا خوف بھی ہوتا ہے۔ بعض اوقات نہایت بد مزاج اور غیر مہذب لوگوں سے بھی پالا پڑتا ہے۔ موسم کی شدت بھی گوارا کرنی پڑتی ہے۔ بڑے خطرناک راستوں سے بھی گزرنا پڑتا ہے۔

موجودہ سائنسی دور میں ایسی مشکلات ختم ہو کر رہ گئی ہیں۔ آج کل کا سفر بہت آسان ہو گیا ہے۔ سفر کے بہت سے فوائد ہیں۔ اس سے انسانی قوت ارادی میں استقلال پیدا ہوتا ہے اور محنت و مشقت کی عادت پڑتی ہے۔ تجربہ وسیع ہوتا ہے۔ مختلف اقوام اور ممالک کی تہذیب و تمدن اور طرز معاشرت کا پتہ چلتا ہے۔ غیر ممالک میں مختلف مذاہب کے لوگوں سے ملنے کا اتفاق ہوتا ہے۔ مختلف قسم کے افراد سے تبادلہ خیال کا موقع ملتا ہے۔ یہی تجربات ملکی اور قومی ترقی کا موجب ہوتے ہیں۔ سیر و سیاحت انسان کی بہترین معلم ہے۔ ملک کی ترقی اور بہتری کے لیے وفد بھیجے جاتے ہیں جو اس ملک کی صنعت و حرفت کی ترقی اور معاشی بہبود کی سکیموں کا جائزہ لیتے ہیں اور پھر اپنے ملک میں آ کر انہی سکیموں پر عمل درآمد کرتے ہیں۔

سیاحت اور سفر کی بدولت ہمارے تجربات اور مشاہدات میں غیر معمولی وسعت پیدا ہوتی ہے۔ اس سے ہمیں دوسرے ملکوں کی اصلی صورت حال کا پتہ چلتا ہے۔ سفر سے انسان کو بے شمار فائدے حاصل ہوتے ہیں۔ سفر سے انسان کی عزت بڑھتی ہے۔ اگر وہ اصلی صاحب کمال ہے تو گھر سے باہر نکل کر اس کے جوہر اور بھی گھلتے ہیں اور اسکی قدر و منزلت میں اضافہ ہوتا ہے۔ موتی جب تک سیپ میں اور ہیرا جب تک کان میں بندر ہتا ہے اس کی کچھ بھی قدر نہیں ہوتی لیکن جب جوہری کی دکان میں آتا ہے تو قدر شناس اس کی خریداری میں بڑھ چڑھ کر حصہ لیتے ہیں۔

عزت اُسے ملی جو وطن سے نکل گیا
وہ پھول سر چڑھا جو چمن سے نکل گیا



یہ سفر کرنے کی برکت ہے جو انسان کی پوشیدہ صلاحیتوں کو اجاگر کرتی ہے اور سماج میں اسے عزت اور احترام کی نگاہوں سے دیکھا جاتا ہے۔ سب سے بڑھ کر اس میں خود اعتمادی اور مستقل مزاجی پیدا ہوتی ہے۔

اشارات

◆ تعلیمی اضافہ ◆ خدشات ◆ سفر وسیلہ ظفر ◆ فوائد ◆ تجربات

مگر ہو، اپنے الفاظ میں لکھیں۔

رائی جائے تو یہ کامیابی و فتح کا
ہوتا ہے اور اس کے ذریعے
پہلی تکالیف کو بھول جاتا ہے۔
بعض اوقات نہایت بد مزاج
خطرناک راستوں سے بھی

سامان ہو گیا ہے۔ سفر کے بہت
ت کی عادت پڑتی ہے۔ تجربہ
نا ہے۔ غیر ممالک میں مختلف
موقع ملتا ہے۔ یہی تجربات ملتی
تی اور بہتری کے لیے وفد بھیجے
لیتے ہیں اور پھر اپنے ملک میں

پیدا ہوتی ہے۔ اس سے ہمیں
حاصل ہوتے ہیں۔ سفر سے
جو ہر اور بھی کھلتے ہیں اور اسکی
ندر بتا ہے اس کی کچھ بھی قدر
چڑھ کر حصہ لیتے ہیں۔

